



தருமபுரி மாவட்டம் பாலக்கோடு சட்டமன்றத் தொகுதி, பாலக்கோடு ஒன்றியத்திற்கு உட்பட்ட கரகதாள், எள்ளாள், பேலாராள், மி.செட்டிஅள்ளி உள்ளிட்ட ஊராட்சி பகுதிகளில் நடுத்தர முடிந்த சட்டமன்றத் தேர்தலில் மதச்சார்பற்ற முற்போக்குக் கூட்டணியின் சார்பில் போட்டியிட்ட தி.மு.க வேட்பாளர் திரு.டாக்டர்.டி.என். வி. எஸ். செந்தில் குமார், உதயகூியன் சின்னத்திற்கு ஆதரவு தந்து வாக்களித்த கழக உடன்பிறப்புகள் மற்றும் பொதுமக்களை நேரில் சந்தித்து நன்றி தெரிவித்தார். தொகுதி பாலையாளர் டி.அரியப்பன், பாலக்கோடு தெற்கு ஒன்றிய ஆணையர் ஆனந்தன், காரிமங்கலம் மேற்கு ஒன்றிய ஆணையர் எம்.வி.டி. கோபால், மாவட்ட இளைஞரணி து.அமைப்பாளர் பி.என்.சி. மகேஸ்வரன், பொதுக்குழு உறுப்பினர் குடி உள்ளிட்ட கழக நிர்வாகிகள் மற்றும் கழகத் தோழர்கள் உடனிருந்தனர்.

## இரு கண்களிலும்

# கண்புரை பாதித்த சிறுவனுக்கு அறுவை சிகிச்சை - மீண்டும் பார்வை!

தேனி அரசு மருத்துவக் கல்லூரி மருத்துவமனையில் சாதனை!



தேனி, மே 10- தேனி அரசு மருத்துவக் கல்லூரி மருத்துவமனையில் இரு கண்களிலும் கண்புரை நோயால் பாதிக்கப்பட்டிருந்த 12 வயது சிறுவனுக்கு வெற்றிகரமாக அறுவை சிகிச்சை செய்யப்பட்டு, மீண்டும் முழுமையான பார்வை வழங்கப்பட்டுள்ளது. தேனியைச் சேர்ந்த 12 வயது சிறுவன் மணிகண்டன், கண் பார்வை குறைபாடு காரணமாக தனது தாயார் மகாலட்சுமிடம் அரசு தேனி மருத்துவக் கல்லூரி மருத்துவமனை கண் சிகிச்சை பிரிவிற்கு வந்திருந்தார். சிறுவனைப் பரிசோதனை செய்ததில், அவனது இரு கண்களிலும் 'வளர்சிதை கண்புரை' (Developmental

Cataract) பாதிப்பு இருப்பது கண்டறியப்பட்டது. இதையடுத்து, தேனி அரசு மருத்துவ கல்லூரி மருத்துவமனை முதல்வர் முத்து சித்ரா அறிவுறுத்த வலியுறுத்தி, கண் அறுவை சிகிச்சை பிரிவு பேராசிரியர் டாக்டர் கணபதி ராஜேஷ் தலைமையிலான மருத்துவர்கள் விஜய் ஆண்டனி, சராயு வெங்கட்லெஷ்மி, ஜெசிந்தா நாள்சி மற்றும் மயக்கவி பன் துறை பேராசிரியர் டாக்டர் கண்ணன் பாபு தலைமையிலான மருத்துவர்கள் ஜேசுதாஸ், காருண்யா ஆகியோர் அடங்கிய குழுவின் தீவிர சிகிச்சை மேற்கொண்டனர். சிறுவனுக்கு கடந்த ஏப்ரல் 29ம் தேதி வலது கண்

னிலும், மே 7ம் தேதி இடது கண்ணிலும் வெற்றிகரமாக அறுவை சிகிச்சை செய்யப்பட்டது. சிகிச்சைக்குப் பின் சிறுவன் மணிகண்டன் தனது போது முழுமையான கண் பார்வையைப் பெற்றுள்ளார். இது குறித்து மருத்துவமனை முதல்வர் முத்து சித்ரா மற்றும் கண் அறுவை சிகிச்சை பிரிவு பேராசிரியர் டாக்டர் கணபதி ராஜேஷ் ஆகியோர் தெரிவிக்கையில், குழந்தைப் பருவத்தில் ஏற்படும் கண்புரை பாதிப்பு என்பது தடுக்கக்கூடிய பார்வை இழப்பிற்கான முக்கிய காரணமாகும். ஆரம்ப கட்டத்திலேயே கண்டறிந்தால் பார்வையை முழுமையாகப் பாதுகாக்க முடியும். கண்களில் வெள்ளை நிற பிரதிபலிப்பு, பொருட்களைத் தெளிவாகப் பார்க்க சிரமப்படுவது, அடிக்கடி கண் சிமிட்டு தல் அல்லது தலையைச் சாய்த்துப் பார்க்கும் போன்றவை கவனக்குறைவு, வெளிச்சத்தைப் பார்க்க முடியாமல் கண் கசுதல் அல்லது நீர் வடிதல். இப்படியான அறிகுறிகள் இருந்தால் பெற்றோர்கள் தாமதமிக்காமல் உடனடியாக மருத்துவமனைக்கு அழைத்து வர வேண்டும். தேனி அரசு மருத்துவக் கல்லூரி மருத்துவமனையில் இப்பாதிப்பிற்கு நவீன முறையில் இலவசமாக அறுவை சிகிச்சை வழங்கப்படுகிறது," எனத் தெரிவிக்கப்பட்டுள்ளது.

## நாகை - இலங்கை பயணிகள் கப்பல் நடுக்கடலில்

# பழுதாகி நின்றதால் தவித்த 141 பயணிகள் பத்திரமாக மீட்பு!

நாகை, மே 10- நாகை - இலங்கை பயணிகள் கப்பல் நடுக்கடலில் பழுதாகி நின்ற நிலையில் சுமார் 7 மணி நேரமாக

உணவின்றி தவித்த 141 பயணிகள் பத்திரமாக மீட்கப்பட்டனர். நடுக்கடலில் கப்பல் பழுதானதால் உணவு, குடிநீரின்றி தவித்த

141 பயணிகளுக்கு வாந்தி, மயக்கம் ஏற்பட்டது. தகவல் அறிந்து வந்த மீனவர்கள் மீட்புப் படகுகள் மூலம் பயணிகள் கப்பலை

துறைமுகத்துக்கு இழுத்து வந்தனர். மீட்கப்பட்ட 141 பயணிகளுக்கும் நாகை துறைமுகத்தில் முதலுதவி சிகிச்சை அளிக்கப்பட்டது.



நெல்லை மாநகராட்சி மகளிர் மேல்நிலை பள்ளியில் 12 ம் வகுப்பு பொதுத் தேர்வில் நெல்லை கல்வி மாவட்டத்தில் மாநகராட்சி பள்ளியில் பயின்ற சக்தி ஹரிணி வணிக கணிதம் பாடத்தில் 587 மதிப்பெண் பெற்று முதல் இடத்திலும், ஜெயலக்ஷ்மி கணிதத்தில் 582 மதிப்பெண் பெற்று 2 ம் இடத்தையும், அன்பரசி கணிதம் பாடத்தில் 574 மதிப்பெண் பெற்று 3 ம் இடத்தையும் பெற்றுள்ளனர். இவர்களை நெல்லை மாநகராட்சி மேயர் கோ.ராமகிருஷ்ணன் நேரில் சென்று மாணவிகளை பாராட்டி சால்வை அணிவித்து மாணவிகளுக்கு சன்மானம் வழங்கினார். நிகழ்வில் பள்ளி தலைமை ஆசிரியர் கணினியம்மாள், உதவி தலைமையாசிரியர் மற்றும் ஆசிரியர்கள் கலந்து கொண்டனர்.

# தி.மு.க. தலைவரின் முதிர்ச்சி நிறைந்த அறிக்கை பாராட்டத்தக்கது! ஆளுநர் காலம் தாழ்த்தத் தாழ்த்த குதிரை பேரத்துக்கு இடம் கொடுத்து விடும்!

திராவிடர் கழகத் தலைவர் கி. வீரமணி அறிக்கை!

சென்னை, மே 10- தனிப் பெரும்பான்மை யுள்ள கட்சியை ஆட்சி அமைக்க ஆளுநர் காலம் தாமதிக்க தாமதிக்க, குதிரை பேரத்துக்கு இடம் கொடுத்து விடும் என்று திராவிடர் கழகத் தலைவர் கி.வீரமணி அவர்கள் அறிக்கை விடுத்துள்ளார்.



அது வருமானு தமிழ்நாடு சட்டமன்றத் திற்கான தேர்தல் முடிவுகள் கடந்த மே 4ஆம் தேதி (2026) வெளியாகிய நிலையில் அதிக (107) இடங்களைப் பெற்ற ஜோசப் விஜய் அவர்கள் தமது த.வெ.க. கட்சி ஆட்சி அமைக்கத் தமிழ்நாடு ஆளுநரைச் சந்தித்து அரசியலமைப்புச் சட்ட மரபுப்படி முதலமைச்சர் பதவி ஏற்க உரிமை கோரினார்.

தி.மு.க. கூட்டணியை முறித்துக் கொண்ட காங்கிரஸ் அவருக்கு அறுதிப் பெரும்பான்மை எண்ணிக்கை (118 இடங்கள்) இல்லை என்ற நிலையில், தி.மு.க. அணியில் வெற்றி பெற்ற காங்கிரஸ் கட்சியின் 5 எம்.எல்.ஏ.க்கள் - விஜய் ஆதரவு தருவார்கள் என்று காங்கிரசு கட்சி அறிவித்தது. அந்தக் கட்சியின் தமிழ்நாட்டுப் பொறுப்பாளர் கிரிஷ் சோடங்கர் என்பவர் இந்தத் தேர்தல் கூட்டணி விஜய் ஆட்சி அமைப்பதற்காக மட்டுமல்ல, வரும் உள்ளாட்சித் தேர்தலிலும் அதற்கு அருத்து வரவிருக்கும் தேர்தல்களிலும் கூடத் தொடரும் என்ற விசித்திரமும், விநோதமும் கலந்த ஓர் அறிவிப்பினை, நேரே த.வெ.க. அலுவலகத்திற்குச் சென்று வெளியிட்டார். காங்கிரஸ் கட்சியின் 5 எம்.எல்.ஏ.க்களும் தமிழ்நாடு காங்கிரஸ் கட்சிக்குத் தி.மு.க.வோடு உள்ள கூட்டணி உறவை முறிக்க சில மாதங்கள் முன்பிருந்து முயற்சித்தவர்களும் இச்சந்திப்பின்போது உடனிருக்க, இந்த அறிவிப்பு வெளியிடப்பட்டது.

இதற்கிடையில், காங்கிரஸ் கட்சியின் 5 எம்.எல்.ஏ.க்களையும் சேர்த்துப் பார்த்தாலும் எண்ணிக்கை 112 தான் என்று; அறுதிப் பெரும்பான்மைக்குத் தேவையான மேலும் 6 எம்.எல்.ஏ.க்கள் ஆதரவுக் கடிதம் தந்தால்தான் பதவி ஏற்புக்கு அழைப்பேன் என்று ஆளுநர் கூறினார்.

ஆளுநரை 3ஆவது முறை சந்தித்த த.வெ.க. தலைவர்! அதுவரை செய்யப்பட்டிருந்த பதவியேற்பு விழா ஏற்பாடும் பாதுகாப்பும் கைவிட்டும் எனப்படும் இந்த முன்னெடுப்பு இந்திய தொழில்நுட்பக் கழகம் சென்னையில் உருவாக்கப்பட்ட கல்விக்கான ஏ.ஐ. சிறப்பு மையமான போதன் ஏ.ஐ. அமைப்பால் செயல்படுத்தப்பட்டு உள்ளது.

தேர்தல் முடிவுகளின்படி வெற்றி வாய்ப்பை இழந்த நிலையில், தி.மு.க. தலைவர் மானமிகு மு.க. ஸ்டாலின் அவர்கள் தொடக்கம் முதலே முரண்பாடற்ற சில முக்கிய அறிவிப்புகளை வெளியிட்டுள்ளார்.

1. மக்கள் தீர்ப்பை தி.மு.க. ஏற்புடன் அதற்குத் தலை வணங்குகிறது.

2. முன்பு ஆளுநர் கட்சியாக இருந்து சிறப்பாகச் சாதனை செய்ததுபோல இனி பொறுப்புள்ள ஓர் எதிர்க்கட்சியாகத் தமிழ் நாட்டின் உரிமைகளுக்கும், வளர்ச்சிப் பாதுகாப்பிற்கும் உறுதுணையாகப் பாடுபடும்.

3. வெற்றி பெற்ற கட்சி ஆட்சி அமைக்க நாங்கள் இடையூறு செய்ய மாட்டோம்.

4. முந்தைய அரசின் வளர்ச்சித் திட்டமான மகநீர் உரிமைத் தொகை திட்டங்களைத் தொடர வற்புறுத்துவோம்!

5. புதிய ஆட்சிக்கு நல்வாட்சி தர ஆறு மாதங்களுக்கு அவகாசமும் தருவோம்.

வெற்றி வாய்ப்பை இழந்துள்ள எந்தக் கட்சியும் இவ்வளவு அரசியல் முதிர்ச்சியுடனும், பண்பாட்டுவுடனும் பேசிய வரலாறு இல்லை. மக்கள் தங்களுக்கு வாக்களிக்காத நிலையிலும் அதை ஏற்கும் சிறப்பான நாகரிகத்தோடும், பக்குவத்தோடும் அவர் கூறியது வரலாற்றில் மிகவும் தனித்தன்மை வாய்ந்தது.

தி.மு.க. தலைவரின் முதிர்ச்சியும் கண்ணியமும் நிறைந்த அறிக்கை

முன்னாள் எம்.எல்.ஏ. வி.முத்துவின் துணைவியார் மு.பொன்னம்மாள் மறைவு!

## கழகத்தினர் அஞ்சலி!

நாமக்கல், மே 10- ஒருங்கிணைந்த சேலம் மாவட்ட துணைச் செயலாளரும், முன்னாள் சங்ககிரி சட்டமன்ற உறுப்பினரும் மாணவி முத்துவின் துணைவியார் மு.பொன்னம்மாள் அவர்கள் உடல்நலக் குறைவால் கடந்த 08.05.2026 அன்று இயற்கை எய்தினார் என்பதை அறிவிக்க வருந்துகிறோம்.

மு.பொன்னம்மாள் அவர்கள், முன்னாள் நாமக்கல் மேற்கு மாவட்ட துணைச் செயலாளர் எம்.செல்வராஜன் தாயாரும், நாமக்கல் மேற்கு மாவட்ட இளைஞர் அணி துணை அமைப்பாளரான எஸ்.கார்த்திகேயனின் பாட்டியுமாவார்.

அவரது மறைவுச் செய்தி அறிந்து, நாமக்கல் மேற்கு மாவட்ட தி.மு.க. நிர்வாகிகள் மற்றும் பல்வேறு அரசியல் கட்சி தலைவர்கள், நிர்வாகிகள் மற்றும்

மையான சிறப்பாகும்! மாற்றம் - தடுமாற்றம் ஆகலாமா? நேற்று தி.மு.க. தலைவர் வெளியிட்ட அறிக்கையில், "புதிய அரசு அமைக்க ஆளுநர் காலம் தாழ்த்தக் கூடாது. புதிய அரசு அமைவது காலத்தின் கட்டாயம்" என்று, தமிழ்நாடு ஆளுநருக்குப் பொறுப்புள்ள, பலம் வாய்ந்த எதிர்க்கட்சியின் தலைவர், மேலோர் முதலமைச்சர் என்ற முறையில் வேண்டுகோள் விடுத்துள்ளார். இதை ஏற்று, புதிய அரசைப் பொறுப்பேற்கச் செய்து சட்டமன்றத்தில் பெரும்பான்மையை நிரூபிக்கும் வண்ணம் ஆளுநர் கேட்கலாம்!

குதிரை பேரங்களைத் தடுக்க வேண்டுமானால் குறைந்த அவகாசத்தைத் தரலாம், அது ஆளுநரின் முடிவுக்கு உட்பட்டது.

ஆளுநர் கால தாமதம் செய்யாமல், அரசியலமைப்புச் சட்டப்படி சரியாகச் செயல்படுவது இன்றியமையாதது!

இன்றேல் ஜனநாயகம் பிழைக்காது! வாக்களித்தவர்களை கோபமடைய செய்துவிடக் கூடாது.

முதிர்ந்த தெளிந்த பிரகடனத்தை வெளியிட்ட தி.மு.க. தலைவரின் கருத்தினை வரவேற்கிறோம்.

பெரு மாற்றம் என்று கூறியது தடுமாற்றமாக, ஏமாற்றமாக முடியலாமா? இவ்வாறு அவர் தெரிவித்துள்ளார்.

வைத்து அஞ்சலி செலுத்தினர்.

முன்னாள் எம்.எல்.ஏ. முத்துவின் துணைவியார் மு.பொன்னம்மாள் மறைவு!

கழகத் தலைவர் மு.க.ஸ்டாலின் இரங்கல்!

சென்னை, மே 10- ஒருங்கிணைந்த சேலம் மாவட்ட துணைச் செயலாளர், முன்னாள் சங்ககிரி சட்டமன்ற உறுப்பினர் வி.முத்துவின் துணைவியாரும் மாற்றம் முன்னாள் நாமக்கல் மேற்கு மாவட்ட துணைச் செயலாளர் எம்.செல்வராஜன் தாயாரும், நாமக்கல் மேற்கு மாவட்ட இளைஞர் அணி துணை அமைப்பாளர் எஸ்.கார்த்திகேயனின் பாட்டியுமான மு.பொன்னம்மாள் அவர்கள் 08.05.2026 அன்று இயற்கை எய்தினார் என்பதை அறிவிக்க வருந்துகிறோம்.

அன்னாரது மறைவு செய்தி அறிந்து, கழகத் தலைவர் மு.க.ஸ்டாலின் அவர்கள், தமது ஆழ்ந்த இரங்கலை அன்னாரது குடும்பத்தாருக்கு தெரிவித்துள்ளார்.

# 10 லட்சம் ஆசிரியர்களுக்கு பயிற்சி அளிக்க ஏ.ஐ. எழுத்தறிவுத் திட்டம்!

புதுடெல்லி, மே 10- பத்து லட்சத்துக்கும் மேற்பட்ட ஆசிரியர்களுக்கு பயிற்சி அளிக்கும் வகையில் ஏ.ஐ. எழுத்தறிவு திட்டத்தை ஒன்றிய அரசு அறிமுகம் செய்துள்ளது. ஒன்றிய அரசு வெளியிட்டுள்ள அதிகாரப்பூர்வ அறிக்கையில், "ஆசிரியர்களுக்கான ஏ.ஐ. எழுத்தறிவு

திட்டம் எனப்படும் இந்த முன்னெடுப்பு இந்திய தொழில்நுட்பக் கழகம் சென்னையில் உருவாக்கப்பட்ட கல்விக்கான ஏ.ஐ. சிறப்பு மையமான போதன் ஏ.ஐ. அமைப்பால் செயல்படுத்தப்பட்டு உள்ளது. ஆசிரியர்களின் பணிச்ச

மையை குறைப்பதையும், கற்றல் விளைவுகளை மேம்படுத்துவதையும் குறிக்கோளாகக் கொண்டு, பாடத்திட்டமிடல், உள்ளடக்க உருவாக்கம், மதிப்பீடுகள் மற்றும் மாணவர்களுக்கு பரிமாற்ற அமைப்புகள் உள்ளிட்ட வழக்கமான கற்பித்தல் நடைமுறைகளில் ஏ.ஐ.யை ஒருங்கிணைப்பதே இந்த திட்டத்தின் நோக்கமாகும்.

2027ம் ஆண்டிற்குள் அன்றாட வகுப்பறை கற்பித்தலில் செயற்கை நுண்ணறிவை பயன்படுத்துவது குறித்து பத்து லட்சத்துக்கும் மேற்பட்ட ஆசிரியர்களுக்கு பயிற்சி அளிக்கப்பட உள்ளது" எனத் தெரிவித்துள்ளார்.

## போர் முடிவுக்கு வருமா..?

# அமைதி ஒப்பந்தம் தொடர்பாக ஈராளிடம் இருந்து விரைவில் பதில் வரும்!

அமெரிக்க அதிபர் டிரம்ப் நம்பிக்கை!

வாஷிங்டன், மே 10- ஈரான் - அமெரிக்கா இடையே முதல்கட்ட அமைதி பேச்சுவார்த்தை தோல்வியில் முடிவடைந்தது. 2வது கட்ட பேச்சுவார்த்தை திடீரென ரத்து செய்யப்பட்டது.

போரை முடிவுக்கு கொண்டுவர மத்தியஸ்த நாடான பாகிஸ்தான் மூலமாக ஈரானுக்கு ஒரு அமைதி திட்டத்தை அமெரிக்கா கொடுத்து அனுப்பியது. அந்த திட்டத்தை

ஆய்வு செய்து வருவதாக ஈரான் தெரிவித்தது. இதற்கிடையே, 3 அமெரிக்க கடற்படை கப்பல்கள், ஹார்முஸ் நீரிணையை வெற்றிகரமாக கடந்தன. அப்போது நடத்தப்பட்ட ஈரான் தாக்குதலை வெற்றிகரமாக முறியடித்தன.

ஈரான் ராணுவ தளங்கள் மீது பதிலடி தாக்குதல் நடத்தின. இதற்கிடையே, ஜனாதிபதி டிரம்ப் ஒரு நிருபரக்கு தொலைபேசி அழைப்பு செய்தார். அதில், "அமெரிக்கா ஈரான்

கடற்படைகள் இடையிலான மோதல் ஒரு அன்பான சண்டைதான். போர் நிறுத்தம் இன்னும் நீடிக்கிறது.

அமைதி ஒப்பந்தம் எந்த நாளிலும் வரலாம். ஈரான் புரிந்து கொள்ள வேண்டும். அமைதி ஒப்பந்தத்தில் ஈரான் கையெழுத்திடாவிட்டால், அந்நாடு இன்னும் அதிகமாக வேதனைப்பட வேண்டி இருக்கும்" என்று கூறினார்.

அமைதி பேச்சுவார்த்தை தொடர்பாக நேற்று செய்தியாளர்கள் சந்திப்பில் பேசிய டிரம்ப், அவர்களிடமிருந்து (ஈரான்) இன்று இரவுக்குள் பதில் வரும் என எதிர்பார்க்கிறோம் என்று கூறினார். ஈரான் வேண்டுமென்றே அமைதி பேச்சுவார்த்தையை தாமதப்படுத்துவதாக நம்புகிறீர்களா என்று கேள்வி எழுப்பப்பட்டது. அதற்கு பதிலளித்த டிரம்ப், "வினாவில் தெரிந்துவிடும்" என்று கூறினார்.